



भारतीय  
प्रौद्योगिकी  
संस्थान  
काशी हिन्दू विश्वविद्यालय



INDIAN  
INSTITUTE OF  
TECHNOLOGY  
BANARAS HINDU UNIVERSITY

☎ 0542 2366676: e-mail : [pro.ppc@itbhu.ac.in](mailto:pro.ppc@itbhu.ac.in)

कुलसचिव कार्यालय  
(प्रेस एवं प्रचार प्रकोष्ठ)



Office of the Registrar  
(Press & Publicity Cell)

दिनांक : 07.03.2019

अमेरिकी विज्ञानी बोरेन स्टीन हैं ई-मेल से वीडियो और फोटो भेजने वाली तकनीक के जन्मदाता

# टेक्नेक्स का कल विज्ञानी बोरेन स्टीन करेंगे शुभारंभ

वाराणसी | निज संवाददाता

आईआईटी बीएचयू में तकनीकी उत्सव टेक्नेक्स का शुभारंभ शुक्रवार को अमेरिकन कंप्यूटर साइंटिस्ट नथानील बोरेन स्टीन करेंगे। बोरेन स्टीन ने ही ई-मेल से आडियो, वीडियो तथा फोटो भेजने की तकनीक का विकास किया है। वह ई-मेल अटैचमेंट से पहला वीडियो शेयर करने पहले व्यक्ति भी हैं। तकनीकी महोत्सव 8 से 10 मार्च तक होगा। इस दौरान आयोजित प्रतियोगिताओं में देश और दुनिया से प्रतिभागी शिरकत करेंगे।

## आईआईटी बीएचयू

- थिंक टॉक में शामिल होंगी केन्द्रीय मंत्री स्मृति ईरानी
- नोबेल व ऑस्कर विजेताओं के विदेश से होंगे व्याख्यान



विदेश से होंगे नोबेल व आस्कर विजेताओं के व्याख्यान

टेक्नेक्स के संयोजक प्रो. बीएन राय ने बताया कि थिंक टॉक के लिए केन्द्रीय मंत्री स्मृति ईरानी, इंडिया टीवी के अध्यक्ष रजत शर्मा, अमूल के प्रबंध निदेशक डॉ. आरएस सोढ़ी आएंगे। इसके अलावा विदेश से

स्टैडी कैम के आविष्कारक और ऑस्कर अवार्ड से सम्मानित गैरेट ब्राउन, नोबेल पुरस्कार विजेता डॉ. जॉन सी मैथर भी व्याख्यान देंगे। एसिड हमले के पीड़ितों के अधिकारों के लिए सक्रिय लक्ष्मी अग्रवाल, गीतकार और संगीतकार गुरु रंधावा और मुंबई के कामेडियन

राहुल सुब्रमहण्यन भी टेक्नेक्स की शोभा बढ़ाएंगे। अस्सिस्टेंट प्रोफेसर डॉ अंकुर वर्मा ने बताया कि तकनीकी उत्सव में सामाजिक, प्राकृतिक और औद्योगिक समस्याओं का तकनीक की मदद से समाधान के लिए मॉडल आधारित प्रतियोगिता 'मॉडेक्स' होगी। इसके अलावा जटिल तकनीक का कौशल दिखाने के लिए 'रोबोनेक्स', शेयर मार्केट और अर्थशास्त्र में विश्लेषणात्मक निर्णय लेने की प्रतियोगिता 'रिक्वेजा', कोडिंग कौशल दिखाने के लिए 'बाइट द बिट्स', वायरलेस आरसी प्लेन आदि प्रतियोगिताएं भी होंगी।